



## Leiðreglur í samband við stuðul frá loyvishavarum til **vinnuliga førleikamenning**

### Endamál

1. Endamálið við játtanini til førleikamenning samb. § 13, stk. 2 og 3 í loyvunum til leiting eftir og framleiðslu av kolvetnum og í fylgiskjølum 3 til loyvini er í fyrsta lagi, at peningurin skal nýtast til hóskaði hægri ástøðiliga og verkliga útbúgving innan olju- og gassíðnaðin, sum loyvishavararnir hava átikið sær at skipa fyri og seta í verk fyri starvsfólk hjá føroyskum myndugleikum, almennum stovnum og føroyskum fyritøkum.
2. Verkætlanir, ið kunnu væntast at verða vinnuliga førleikamennandi yvirhøvur, kunnu eisini stuðlast.

### Krøv til stuðulsmóttakarar

3. Peningur kann játtast fyritøkum, stovnum (felagsskapum) og almennum myndugleikum. Í serligum førum kann minni upphædd latast einstaklingum.
4. Játtanir til útbúgvingarverkætlanir í skúlaverkinum skulu í høvuðsheitum latast til hægri útbúgvingar ella ískoytisútbúgvingar, t.d. skeið ella skeiðsrøðir. Minni upphæddir kunnu í serligum førum veitast miðnámsskúlum.
5. Fyrirøkur skulu hava eina greiða ætlan fyri førleikamenningini. Ætlanin skal miða ímóti at styrkja fyrirøkuna og bøta um móguleikarnar fyri luttøku í olju- og gassvinnuni, jvb. tó eisini pkt. 2 omanfyri.

Rímiligt lutfall skal vera millum kostnaðin til førleikamenning og væntaðu úrtøkuna.

6. Útbúgvingar-/granskingarstovnar skulu hava eina greiða ætlan fyri førleikamenningini. Ætlanin skal miða ímóti at gera føroyskar fyrirøkur, myndugleikar ella stovnar betri før fyri at luttaka í olju- og gassíðnaðinum ella umsita viðurskipti viðvíkjandi hesum, jvb. tó eisini pkt. 2 omanfyri.
7. Játtaður peningur skal nýtast til útreiðslur við beinleiðis tilknýti til førleikamenningina, t.d.
  - skeiðsútreiðslur,
  - útreiðslur í samband við keyp av undirvísarum, ráðgevum o.t.
  - ferða- og uppihaldsútreiðslur,
  - løn til fólk í granskingarútbúgving ella granskingar-/menningarstørvum
  - innanhýsis útreiðslur hjá loyvishavum við beinleiðis tilknýti til verkætlanina

## OLJUMÁLARÁÐIÐ

- í serstökum förum til útgerð, t.d. tá talan er um ein neyðugan part av eini størri heildarætlan.
8. Játtaður peningur skal sum høvuðsregla ikki nýtast til t.d.
- lønir ella aðrar samsýningar til starvsfólk hjá stuðulsmóttakaranum uttan so, at talan er um granskingar-/menningarlønir
  - felagsútreiðslur hjá stuðulsmóttakaranum til fyrisiting (overhead)

### Umsóknir / játtanir

9. Umsóknir kunnu latast einum ella fleiri loyvissamtökum. Samtøkini avgera hvørt í sínum lagi, hvørjum umsóknum tey ynskja at ganga á mæti.
10. Loyvissamtøkini kunnu sjálvi taka stig til at lata pening til førleikamenning.
11. Umsóknir skulu í minsta lagi umrøða hesi viðurskifti:
- Í umsókn frá vinnufyrirøku e.l. skal verða greitt frá ætlanini, herundir tíðarætlan, og hvussu ætlanin verður við til at menna førleikan í fyrirøkuni at luttaka í olju- og gassíðnaðinum ella menna vinnuliga førleikan yvirhøvdur.
  - Í umsókn frá útbúgvingarstovni ella granskingarstovni o.l. skal verða greitt frá ætlanini, herundir tíðarætlan, og hvussu ætlanin verður við til at menna førleikan hjá føroyskari vinnu at luttaka í olju- og gassíðnaðinum ella menna vinnuliga førleikan yvirhøvdur.
  - Í umsókn frá almennum stovni skal verða greitt frá ætlanini, og hvussu hon bætir um førleikan hjá avvarðandi starvsfólki at umsita viðurskifti viðvíkjandi olju- og gassíðnaðinum ella vinnuligum viðurskiftum yvirhøvdur.
  - Lýsing av fíggarætlan í samband við verkætlanina. Í tann mun tað er møguligt skal verða grundgivið nøktandi fyri, at rímligt lutfall er millum kostnaðin av førleikamenningini og úrtøkuna, herundir móguleikan fyri, at verkætlanin verður framd.

### Uppfylging

12. Eina ferð árliga skulu loyvissamtøkini lata Oljumálaráðnum frágreiðing fyri undanfarna kalendaraár til góðkenningar. Frágreiðingin skal í minsta lagi lýsa verkætlanirnar, stuðlaðar hava verið, herundir endamálini við verkætlanunum, í hvønn mun málini eru rokkin, og hvussu peningurin hevur verið nýttur.
- Eisini skal greiðast frá, hvørjar ætlanir loyvishavarin hevur á hesum øki fyri komandi árið.
13. Frágreiðingin skal vera Oljumálaráðnum í hendi fyri 1. mars hvørt ár.
14. Oljumálaráðið avger, hvørt ein ætlan fellur undir endamálið, jvb. pkt. 1 og 2. Í ivamálum kann loyvishavari venda sær til ráðið, áðrenn hann tekur støðu til umsókn. Ráðið kann í hesum sambandi biðja um viðmerkingar frá øðrum.
15. Oljumálaráðið skal skjótast møguligt hava fráboðan um játtaðan stuðul, og um broytingar annars seinni henda í játtaða stuðlinum.

## OLJUMÁLARÁÐIÐ

16. Oljumálaráðið færir uppgerð yvir latna stuðulin og kann upplýsa alment um latnan stuðul, tó skal fyrilit havast fyri trúnaðarupplýsingum í samband við einstøku verkætlanirnar.
17. Loyvishavari, ið veitir stuðul, kann krevja grannskoðaraváttan fyri, at peningurin er nýttur samsvarandi játtanini. Oljumálaráðið kann krevja at fáa váttanina til skjals.

### Annað

18. Oljumálaráðið kann loyva frávikum frá omanfyri standandi, um serlig viðurskifti tala fyri tí.

Tórshavn, hin 25. februar 2003

Eyðun Elttør  
landsstýrismaður

/

Herálvur Joensen  
aðalstjóri